

EPITHALAMION

Ta' ĠUŻE' ABELA

Fi żwieġ oħti CARRIE ma' ĠUŻI GALEA
fil-Knisja ta' San Ġużepp, West Brunswick.

Oħorġu lkoll, ja żgħażaġh,
Bil-libsja bajdanija,
Bil-faxxa hamranija,
U iżfnu lkoll flimkien.

Il-lum sejrjn jintrabtu
Żewġ qlub mill-Art Maltija
F'għaqda sħiħa u qawwija
Li ma jhollhiex iż-żmien.

Ejjew, tfajliet żinżilli,
U x'hin tiżfnu ferħana
Mill-kannestri kotrana
Ferrxu ward u pepprin.

Għax Kristu l-lum se jseddaq
U jbierek din il-ġrajja
Biex tibqa' dejjem hajja
F'daž-żewġt iqlub Maltin.